
Sanandanaprotam Shivavidyamahimavarnanam

—
—
सनन्दनप्रोक्तं शिवविद्यामहिमावर्णनम्
—
—

Document Information



Text title : Sanandanaprotam Shivavidyamahimavarnanam 1

File name : shivavidyaMahimAvarNanam1.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 29
| 5-20 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಸನಂದನಪ್ರೋಕ್ತಂ ಶಿವವಿದ್ಯಾಮಹಿಮಾವರ್ಣನಂ



ಸತ್ಯವ್ರತಃ -

ಸನಂದನಾಪೂರ್ವಮಿದಂ ಪ್ರಪಶ್ಯ ಜ್ಯೋತಿಃ ಕದಾಚಿನ್ನ ವಿಲೋಕಿತಂ ಚ .
ನ ವಾ ಶ್ರಿತಂ ಕಿಂಚಿದಿದಂ ವದಾಶು ಲೋಕಸ್ಯ ತತ್ತ್ವಂ ವಿದಿತಂ ತ್ವಯಾ ತು .. 5..
ಸನಂದನಃ -

ಶ್ರೀಪಂಚಾಕ್ಷರವಿದ್ಯಯಾ ಸ್ಥಿರಮತಿನಿತ್ಯಂ ಶಿವಾರಾಧಕೋ
ಭಸ್ಮೋದ್ಗೂಲಿತವಿಗ್ರಹಃ ಶ್ರುತಿಲಸದ್ಭೂತಿತ್ರಿಪುಂಡ್ರಾಂಕಿತಃ .
ತ್ಯಕ್ತ್ವಾ ದೇವಮುಮಾಸಹಾಯಚರಣಧ್ಯಾನಾತಿಪೂತೋಽಧುನಾ
ಗೌರಿನಾಥಪದಾರವಿಂದಭಜನಂ ಕರ್ತುಂ ಪ್ರಯಾತಿ ಧ್ರುವಂ .. 6..
ಅಯಂ ಪುಣ್ಯಪುಂಜಸ್ವರೂಪೋಪ್ಯಪಾಪೋ ವಿಘ್ನಾತಾಧಿತಾಪೋ ವಿಶೇಷೇಣ
ದೃಷ್ಟಃ .
ಅದೃಷ್ಟಂ ಸಮುದ್ಭೂತಮೇವಾದ್ಯ ಸತ್ಯಂ ಕಿಮೇತಾದೃಶಾಲೋಕನೇ ಶೋಕಶೂಕಂ
.. 7..

ಅಪಾರರವಿಮಂಡಲಪ್ರಕರಮಾಲಿಕಾಸನ್ನಿಭಂ
ಪ್ರಯಾತಿ ಶಿವಮಂದಿರಂ ಸಕಲಲೋಕಶೋಕಾಪಹಂ .
ವಿಲೋಕಯ ವಿಲೋಕಯ ಸ್ಮರಹರೋರುವಿದ್ಯಾನಿಧಿಂ
ಪುನರ್ನಯನಗೋಚರಃ ಕಿಮಯಮದ್ಯ ಭೂಯೋ ನೃಪ .. 8..
ವಿಭಾತಿ ಶಿವವಿದ್ಯಯಾ ತರಣಿಮಂಡಲಸ್ಯಾಪ್ಸಯಂ
ನಿರೋಧಕತಯಾ ಮಿತೋಪ್ಯಮಿತಭಾನುಮಾಲಾಯಿತಃ .
ಇದಂ ಖಲು ಮಹತ್ತರಂ ಭವತಿ ಭಾಗ್ಯಮೀಶಾರ್ಚನಾ-
ದಯಂ ಭವತಿ ಶಂಕರಪ್ರವಣಮಾನಸಃ ಸರ್ವದಾ .. 9..
ಶಿವಾರ್ಚನಫಲಂ ಪರಂ ಭವತಿ ತಾವದೇತಾದೃಶಂ
ಪ್ರಭೂತಬಹುಪುಣ್ಯವಾನಯಮುಮಾಸಹಾಯಾರ್ಚಕಃ .
ಅಯಂ ಗುರುರಿತಿ ಶ್ರುತಃ ಶಿವಪರಾಯಣಾನಾಂ ಪರಂ
ಪ್ರದರ್ಶನಮಯಂ ಕರೋತ್ಯನಘಶೈವಮಾರ್ಗಸ್ಯ ಕಿಂ .. 10..
ಮಹಾನ್ ಖಲು ಶಿವಾರ್ಚಕೋ ಭುವನಮಂಡಲಾಖಂಡಲಃ
ಪ್ರಚಂಡತರಪಾತಕಪ್ರಚಲಪರ್ವತಾನಾಂ ಪವಿಃ .

ಕಿಮೇವಮಿದಮದ್ಭೂತಂ ಶಿವಪದಾಂಬುಜಾರಾಧನಂ
 ಮಹಾಘವನಪಾವಕಂ ಸಕಲಲೋಕಸಂತೋಷದಂ .. 11..
 ಸ ಯಾತಿ ಶಿವಮಂದಿರಂ ಶಿವಪದಾಂಬುಜಾರಾಧನಾ-
 ದಿಹೈತದವಲೋಕನಾದ್ಭವತಿ ಪುಣ್ಯರಾಶಿಃ ಸ್ಥಿತಾ .
 ಸುಖಾಂಬುನಿಧಿರುತ್ತಿತಃ ಶಿವಜನೇಷ್ಟಚಂದ್ರೋದಯಾ-
 ದಹೋ ಭವತಿ ದೇಹಿನಾಂ ಶಿವಪದಾರ್ಚನಂ ಪುಣ್ಯತಃ .. 12..
 ಸ ಕಿಂ ಮಮ ಸಖಾ ಪಿತಾ ಕಿಮುತ ಸೋದರೋ ವಾ ಹಿತ-
 ಸ್ವಯಾಪಿ ಶಿವಪೂಜಕಃ ಸಕೃದವೇಕ್ಷಿತೋ ವಾ ಭೃಶಂ .
 ಪ್ರಯಚ್ಛತಿ ಕಥಂ ಸುರಪ್ರವರಶಂಕರಾರಾಧಕಃ
 ಕದಂಬವನಭೂರುಹೋ ಭವತಿ ದುರ್ಲಭೋ ದುರ್ಲಭಃ .. 13..
 ಅನೇನ ಜನನೋತ್ತರಂ ಶಿವಪದಾಂಬುಜಾರಾಧನಾ-
 ದವಾಪ್ತಮತುಲಂ ಜಗದ್ಭವತಿ ಭಾಗ್ಯಮಾನಂದದಂ .
 ಪ್ರಯಚ್ಛತಿ ಕಥಂ ಸುರಪ್ರವರಶಂಕರಾರಾಧಕಃ
 ಸ ತೇನ ಶಿವಪೂಜನಂ ಪುನರಪಾರಭಾಗ್ಯಪ್ರದಂ .. 14..
 ಶಿವವ್ರತರತಃ ಸದಾ ಶಿವಕಥಾವಿಚಾರೇ ರತಃ
 ಶಿವಪ್ರವಣಮಾನಸಃ ಶಿವಕಥಾನುಮೋದಪ್ಪಿಯಃ .
 ಶಿವಂ ವದತಿ ಸಂತತಂ ಶಿವಶಿವೇತಿ ನಾಮ ಸ್ಮರನ್
 ಶಿವಂ ಭವತಿ ಭಾವಿತಂ ಸುಕೃತರಾಶಿಭಿಃ ಕೇವಲಂ .. 15..
 ಶಿವಂ ಸುಖಕರಂ ಪರಂ ವದತಿ ಸಾಧು ವೀರೇಶ್ವರಂ
 ಶಿವಂ ಭವತಿ ಚೇತಸಾ ಕಮಲಕುಂದಬಿಲ್ವೀದಲೈಃ .
 ಸಮರ್ಚಯತಿ ಸಾದರಂ ಗಿರಿಕುಮಾರಿಕಾವಲ್ಲಭಂ
 ಪರಂ ಸ್ವಕುಲದೈವತಂ ಸತತಮೇವ ಮೇನೇ ಮುದಾ .. 16..
 ಶೃಣೋತಿ ಶಿವವಿದ್ಯಯಾ ಪರಮುದಾರಕೀರ್ತಿಂ ಹರಂ
 ಮಹೇಶ್ವರಮಹೇಶ್ವರೇತ್ಯಮರನಾರ್ವಭೌಮಂ ಹೃದಿ .
 ವಿಚಿಂತ್ಯ ಪುನರಾದರಾತ್ ಕನಕಕೇತಕೀಚಂಪಕೈಃ
 ಕರೋತಿ ವಿಕಟಾರ್ಚನಂ ಸಮಭಿಪೂಜ್ಯ ವೀರೇಶ್ವರಂ .. 17..
 ಅಪಾರಜಲಧಾರಯಾ ಶಿರಸಿ ಚೈಕವೀರೇಶ್ವರಂ
 ಚಕಾರ ಸುಮುಖಂ ಮುಹುಃ ಸ ಖಲು ಕಾಲಕಾಲಾರ್ಚನೇ .
 ಚಕಾರ ಕರಣಂ ವಯೋ ವಿರತ ಏವ ಸಂಸಾರತೋ
 ಯುವಾಪಿ ಯುವತೀಂ ವಧೂಮಪಿ ವಿಹಾಯ ತನ್ಮಾತರಿ .. 18..
 ಯದೇವ ಧನಮಾರ್ಜಿತಂ ವಿವಿಧಶಾಸ್ತ್ರವಿದ್ಯಾತ್ಮಕಂ
 ತದಪ್ಯಗಸುತಾಪತಿಸ್ಮರಣಕಾರಣಂ ಕೇವಲಂ .

ಮನೋಽಪಿ ಶಿವವಿದ್ಯಯಾ ಪರಮಪಾವನಂ ತಸ್ಯ ವೈ
ಪ್ರಯಾತಿ ಶಿವಮಂದಿರಂ ಸುರಕೃತಾಯಡಿಂಡೀರವೈಃ .. 19..

ನ ತೇನ ಸುಖಸಾಧನಂ ಶಿವಪದಾಂಬುಜಾರಾಧನಾತ್
ವಿಭಿನ್ನಮಪಿ ನಿರ್ಮಿತಂ ನಿಯಮತೋಽಥವಾ ನಿಶ್ಚಿತಂ .

ತದೇವ ಸಕಲಾರ್ಥದಂ ಪರಮಮುಕ್ತಿದಾನಕ್ಷಮಂ


ನ ಹಾತುಮಪಿ ವಾಂಛಿತ ಪ್ರಬಲಸಂಕಟೇಽಪಿ ಧ್ರುವಂ .. 20..

.. ಇತಿ ಶಿವರಹಸ್ಯಾಂತರ್ಗತೇ ಸನಂದನಪ್ರೋಕ್ತಂ ಶಿವವಿದ್ಯಾಮಹಿಮಾವರ್ಣನಂ
ಸಂಪೂರ್ಣಂ ..


-.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 29. 5-20..

-.. shrIshivarahasyam . harAkhyah tRRitIyAMshaH . uttarArdham . adhyAyaH 29. 5-20..

Proofread by Ruma Dewan

——
Sanandanaproktam Shivavidyamahimavarnanam

pdf was typeset on February 1, 2024

——
Please send corrections to sanskrit@cheerful.com

